

संक्षेप...

सीबीआई ने मुलुंड रेलवे स्टेशन मास्टर को की रिश्वत लेते किया गिरफ्तार

मुंबई. मुलुंड रेलवे स्टेशन के स्टेशन मास्टर को 9,000 रुपये की रिश्वत लेते हुए सीबीआई ने रंगे हाथों गिरफ्तार किया है. आरोपी पर रेलवे स्टेशन की पार्किंग ठेकेदार से हर महीने घूस मांगने और उसे परेशान करने का आरोप है. केंद्रीय अन्वेषण ब्यूरो ने स्टेशन मास्टर के खिलाफ मामला दर्ज किया और ट्रैप बिछाकर उसे रिश्वत लेते हुए रंगे हाथों पकड़ लिया. यह कार्रवाई 11 मार्च 2025 को की गई. शिकायतकर्ता एक निजी कंपनी की तरफ से मुलुंड रेलवे स्टेशन पर पार्किंग का काम संभाल रहा था. आरोप है कि फरवरी 2025 में स्टेशन मास्टर उसके पास आया और हर महीने 10,000 रुपये की रिश्वत मांगने लगा.

शिकायतों के मद्देनजर नए प्रशासक, आयुक्त अनमोल सागर द्वारा डीपी प्रारूप पर कैची चलाने के आसार..

» वर्षा सिंह

भिंवंडी. भिवंडी शहर के विकास के लिए बनाई गई सुधारित डीपी 2024-44 भ्रष्टाचार की भेंट चढ़ चुकी है.तत्कालीन प्रशासक अजय वैद्य के भ्रष्ट कारभार एवं मनमानी से शहर विकास की प्रस्तावित डीपी प्रारूप पर प्रकाशन के पूर्व ही प्रश्नचिह्न खड़ा हो चुका है. भिवंडी मनपा की सुधारित डीपी 2024-44 को लेकर शहरवासियों की मिली अनगिनत शिकायतों के मद्देनजर नए प्रशासक, आयुक्त अनमोल सागर द्वारा डीपी फेरबदल पर कैची चलाने के प्रबल आसार

हैं. पुराने प्रशासक अजय वैद्य द्वारा विगत 1 माह के दौरान डीपी प्रारूप में संबंधित विभागीय अधिकारियों पर दबाव डालकर आर्थिक फायदे की खातिर शहर विकास को नजरअंदाज एवं नियम कानून को दरकिनार कर भ्रष्ट तरीके से शहर विकास की खातिर वर्षों से आरक्षित जमीन से हटाय़ा आरक्षण समूचे शहर में चर्चा का विषय बना हुआ है. जागरूक नागरिकों द्वारा की गई शिकायतों पर नए प्रशासक, आयुक्त क्या निर्णय लेंगे शहरवासियों की निगाहें टिकी हैं.

गौरतलब हो कि,भिंवंडी मनपा द्वारा शहर के सर्वांगीण विकास हेतु 1वर्ष पूर्व डीपी प्रारूप 2024*44 का प्रकाशन कर शहरवासियों से सुझाव एवं आपत्तियां दर्ज कराने की मांग की गई थी.सुधारित डीपी प्रारूप को लेकर करीब 8,000 से अधिक जागरूक लोगों द्वारा सुझाव,आपत्ति नगर विकास



मंत्रालय द्वारा नामित मनपा प्रशासक अजय वैद्य की अध्यक्षता में 5 सदस्यीय कमिटी के समक्ष दर्ज कराई गई थी. शासन के सूत्रों की माने तो, नगर विकास मंत्रालय द्वारा नामित 5 सदस्यीय कमिटी में मनपा प्रशासक, आयुक्त अजय वैद्य को सर्वाधिकार प्राप्त था.नामित कमिटी को सिर्फ सुझाव, आपत्ति से प्रशासक अजय वैद्य एवं एडीशनल डायरेक्टर टाउन प्लानर को अवगत कराना था.

सुधारित डीपी प्रारूप में शहर



विकास से जुड़े आरक्षित भूखंडों को फ्री करने की खातिर लाभार्थियों से लाखों रुपए का आर्थिक लेनदेन कर तत्कालीन प्रशासक अजय वैद्य एवं मनपा एडीटीपी अजय साबले द्वारा संबंधित विभागों के अधिकारियों पर दबाव डालकर मंजूरी पत्र लेकर किए गए अनगिनत फेरबदल से शहर विकास प्रारूप को भ्रष्टाचार की भेंट चढ़ा दिया है. भ्रष्ट तरीके से बनाई गई डीपी प्रारूप को लेकर शहर में चर्चाओं का बाजार गर्म

है.सूत्रों की मानें तो बांधकम विभाग, जलापूर्ति, उद्यान विभाग, शहर विकास, क्रीड़ा विभाग आदि के संबंधित अधिकारियों को धमकाकर आरक्षण हटाने का अनापत्ति प्रमाणपत्र लेकर प्रशासक अजय वैद्य एवं एडीटीपी साबले ने मनमानी तरीके से वर्षों से शहर विकास के लिए आरक्षित भूखंडों को भूमि मालिकों के पक्ष में कर करोड़ों की कमाई की है. आश्चर्यजनक है कि, 6 माह पूर्व से ही डीपी प्रारूप को लेकर अनगिनत शिकायतें जागरूक नागरिकों द्वारा किए जाने के बाद भी शासन की नींद नहीं खुली.सूत्रों की मानें तो, मनपा प्रशासक अजय वैद्य की तत्कालीन सीएम एकनाथ शिंदे के पीए से नजदीकी होने की वजह से जागरूक नागरिकों द्वारा की गई डीपी शिकायत जांच की मांग का मुद्दा ठंडे बस्ते में चला गया था.भिंवंडी शहर विकास प्रारूप

दोनों विधायक भी सुधारित डीपी मंजूरी के खिलाफ

■ डीपी में हुए भारी भ्रष्टाचार का खुलासा होते ही भिवंडी पूर्व सपा विधायक रईस शेख और भिवंडी पश्चिम भाजपा विधायक महेश चौगुले शहर के सर्वांगीण विकास हेतु बनाई गई डीपी में हुई भारी अनियमितता को लेकर जोरदार खिलाफत पर उतर आए हैं .शहर के सर्वांगीण विकास को नजरअंदाज कर तत्कालीन प्रशासक अजय वैद्य द्वारा सिर्फ पैसा कमाने के लिए बनाई गई डीपी प्रारूप का जोरदार विरोध करते हुए मुख्यमंत्री देवेंद्र फडणवीस एवं उप मुख्यमंत्री, नगर विकास मंत्री एकनाथ शिंदे को लिखितपत्र देकर नई डीपी का प्रकाशन तत्काल प्रभाव से रोक कर कैसिल करने की मांग की है.

■ शहर के दोनों विधायकों ने मनपा प्रशासक अनमोल सागर से भी भेंट कर डीपी प्रारूप का प्रकाशन रोकने एवं पूर्व प्रशासक अजय वैद्य द्वारा पैसा लेकर दर्जनों आरक्षण को हटाने की जांच किए जाने की मांग की है . शहरवासियों की निगाहें नवनियुक्त प्रशासक,आयुक्त अनमोल सागर द्वारा प्रस्तावित डीपी प्रकाशन को लेकर लिए जाने वाले निर्णय पर टिकी हुई हैं .

2024-44 के आरक्षित भूखंड को लाभार्थियों के मनमाफिक कर करोड़ों की वसूली कर चुके तत्कालीन प्रशासक अजय वैद्य को शासन ने 1 माह पूर्व हटाकर आईएएस अधिकारी अनमोल सागर को मनपा का नया प्रशासक नियुक्त किया है.

SSA महाविद्यालय में ‘पहचान 2025’ कार्यक्रम

■ ट्रांसजेंडर समुदाय को पहचान प्रमाण पत्रों का वितरण

उल्हासनगर. एसएसटी महाविद्यालय और ग्लोबल राइट्स फाउंडेशन के संयुक्त तत्वावधान में 'पहचान 2025' नामक विशेष कार्यक्रम का आयोजन किया गया। इस कार्यक्रम में ट्रांसजेंडर समुदाय को सरकार द्वारा प्रदान किए जाने वाले आधिकारिक पहचान प्रमाण पत्र वितरित किए गए। महाविद्यालय के वाताुनकूलित सभागार में आयोजित इस समारोह में, मानववर्गों की उपस्थिति में ट्रांसजेंडर व्यक्तियों को उनके अधिकारों की आधिकारिक पहचान प्राप्त हुई।

इस प्रमाण पत्र के माध्यम से ट्रांसजेंडर व्यक्तियों को विभिन्न सरकारी योजनाओं का लाभ मिल सकेगा, जिससे उन्हें समाज की



मुख्यधारा में शामिल होने में सहायता मिलेगी। एसएसटी महाविद्यालय ने सामाजिक उत्तरदायित्व को ध्यान में रखते हुए ट्रांसजेंडर विद्यार्थियों के लिए शिक्षा के अवसर उपलब्ध कराए हैं। समाज के उपेक्षित वर्गों के लिए महाविद्यालय लगातार विभिन्न पहल करता रहता है, और इसी क्रम में इस कार्यक्रम का आयोजन किया गया। ग्लोबल राइट्स फाउंडेशन की संस्थापिका डॉ. योगा नांबियार ने

समाज के उपेक्षित वर्गों के लिए कई पहल की हैं। ट्रांसजेंडर व्यक्तियों को आधिकारिक पहचान प्राप्त हो, इसके लिए उन्होंने विशेष प्रयास किए। उनके इस कार्य को एसएसटी महाविद्यालय ने समर्थन दिया और संयुक्त रूप से इस पहल को सफलतापूर्वक पूरा किया।

इस कार्यक्रम में एसएसटी महाविद्यालय के संस्थापक प्राचार्य डॉ. पुरस्वानी, उल्हासनगर महानगरपालिका के अतिरिक्त

आयुक्त डॉ. किशोर गवस, सहायक आयुक्त मयूरी कदम, समाज कल्याण विभाग के अधिकारी सचिन पालखे, सामाजिक कार्यकर्ता मनोपा भोलबारी, ट्रांसजेंडर कार्यकर्ता गुरु माँ शिल्पा पाटिल और गुरु माँ मुजरा, राष्ट्रीय सेवा योजना के ठाणे जिला समन्वयक व महाविद्यालय के उपप्राचार्य प्रा. जीवन विचारे, उपप्राचार्य डॉ. दीपक गवादे उपस्थित रहे।

सूटकेस के अंदर धड़ से रहित महिला का सिर

पालघर. महाराष्ट्र के पालघर जिले में एक सूटकेस के अंदर धड़ से रहित महिला का सिर मिलने के बाद पुलिस ने जांच शुरू कर दी है। एक अधिकारी ने शुक्रवार को यह जानकारी दी। अधिकारी ने बताया कि गुरुवार शाम को विरार इलाके में पीरकुंडा दरगाह के पास धड़ से रहित महिला का सिर मिला। उन्होंने बताया कि कुछ स्थानीय बच्चों को एक लावारिस सूटकेस मिला और

उन्होंने उत्सुकता से इसे खोला और इसके बाद पुलिस को सूचित किया गया। मांडवी थाने के अधिकारी ने बताया कि 'फोरेंसिक' विशेषज्ञ साक्ष्य जुटाने के लिए घटनास्थल का दौरा करेंगे और हत्या की गुत्थी सुलझाने के लिए जांच की जा रही है। यह पूरा मामला पालघर के पीरकुंडा दरगाह के पास का है। यहां कुछ बच्चों को एक सूटकेस से एक महिला का सिर मिला। इसमें

महिला का बाकी शरीर नहीं था। इस मामले की जानकारी देते हुए अधिकारियों ने बताया कि गुरुवार को शाम को विरार इलाके में पीरकुंडा दरगाह के पास धड़ से रहित महिला का सिर मिला। उन्होंने बताया कि कुछ स्थानीय बच्चों को एक लावारिस सूटकेस मिला। उन्होंने उत्सुकता से इस सूटकेस को खोला। इसमें महिला का धड़ रहित सिर मिलने के बाद पुलिस को

घटना के बारे में सूचित किया गया। वहीं मामले की जानकारी मिलने के बाद पुलिस की टीम भी मौके पर पहुंची।

मांडवी थाने के अधिकारी ने बताया कि 'फोरेंसिक' विशेषज्ञ साक्ष्य जुटाने के लिए घटनास्थल का दौरा करेंगे। इसके अलावा हत्या की गुत्थी सुलझाने के लिए जांच की जा रही है। उन्होंने कहा कि मामले की जांच की जा रही है।

होली पर नशे में धुत चालकों पर ट्रैफिक पुलिस की कार्रवाई

ठाणे. होली पर्व पर नशे में धुत होकर यातायात नियमों का उल्लंघन करने वाले 778 लोगों पर यातायात पुलिस ने कार्रवाई की है। इस कार्रवाई में शराब पीकर गाड़ी चलाने, बिना हेलमेट और ट्रिपल सीट जैसे कानून का उल्लंघन करने वाले शामिल हैं। कुछ जगहों पर पुलिस ने शराब पीकर ड्राइवर के पीछे बैठने वालों पर भी कार्रवाई की है।

धूलिवंदन के उत्साह में यातायात पुलिस यह सुनिश्चित करने के लिए तत्पर थी कि मोटर चालकों द्वारा यातायात नियमों का उल्लंघन न किया जाए और उनके और नागरिकों के जीवन को खतरा न हो। रात 12 बजे से ही पुलिस ने नाकेबंदी के नाम पर उत्पात मचा रहे युवकों पर नजर रखी ऐसे युवा यातायात नियमों का उल्लंघन कर रहे इसके लिए एहतियात बरती जा



रही है। इसके तहत ट्रैफिक पुलिस ने पांचों सर्किल में व्यवस्था बनाई ट्रैफिक पुलिस को सभी पांच सर्किलों में 91 दोपहिया वाहन चालक नशे में धुत होकर वाहन चलाते हुए मिले। बिना हेलमेट वाले 413 और ट्रिपल सीट पर बैठने वाले 278 लोगों पर कार्रवाई की गई। सबसे

ज्यादा शराब पीकर गाड़ी चलाने की कार्रवाई उल्हासनगर में और सबसे कम कार्रवाई ठाणे मंडल में की गई। उल्हासनगर डिवीजन में 24 लोग नशे में गाड़ी चलाते हुए पाए गए, जबकि ठाणे डिवीजन में नौ लोग पाए गए।

ठाणे डिवीजन - नशे में गाड़ी चलाना - 9, बिना हेलमेट - 85, ट्रिपल सीट - 151। उल्हासनगर डिवीजन - नशे में गाड़ी चलाना - 24, बिना हेलमेट - 32, ट्रिपल सीट - 160 वाहन डिवीजन - ड्रंक एंड ड्राइव - 19, बिना हेलमेट - 99, ट्रिपल सीट - 12। भिवंडी डिवीजन - नशे में गाड़ी चलाना - 20, बिना हेलमेट - 48, ट्रिपल सीट - 16 कल्याण विभाग - ड्रंक एंड ड्राइव - 19, बिना हेलमेट - 149, ट्रिपल सीट - 71। यह जानकारी यातायात पुलिस उपायुक्त पंकज शिरसाट ने दिया।

शिरसाट का दावा-

NCP में शामिल होंगे जयंत पाटिल

मुंबई. शिवसेना नेता और महाराष्ट्र के मंत्री संजय शिरसाट ने दावा किया कि विरिष्ठ एनसीपी (एसपी) नेता जयंत पाटिल शरद पवार की पार्टी छोड़कर अजित पवार की राष्ट्रवादी कांग्रेस पार्टी (एनसीपी) में शामिल होंगे। शिरसाट ने कहा, 'मैंने पहले भी कहा है कि जयंत पाटिल एनसीपी में अधिक समय तक नहीं रहने वाले हैं। शरद पवार की पार्टी में भूचाल आएगा।

आप देखेंगे कि वे अजित पवार की एनसीपी में शामिल होंगे।' शिरसाट की यह टिप्पणी एनसीपी (एसपी) के प्रदेश अध्यक्ष पाटिल के उस बयान के बाद आई है जिसमें उन्होंने कहा था कि उनके बारे में कुछ भी निश्चित नहीं है। उनकी टिप्पणियों से यह भी चर्चा शुरू हो गई कि वे एनसीपी (एसपी) छोड़ सकते हैं।

2019-20 की ऑडिट रिपोर्ट स्थायी समिति को सौंपी गई

■ शेष रिपोर्ट के लिए मार्च-2025 और दिसंबर-2025 का लक्ष्य निर्धारित

ठाणे. मनपा का पिछले 5 वर्षों में ऑडिट नहीं हुआ। कुछ अखबारों में खबर प्रकाशित हुई है। जबकि ठाणे मनपा की वर्ष 2019-20 की ऑडिट रिपोर्ट पहले ही स्थायी समिति को सौंपी जा चुकी है। वित्तीय वर्ष 2020-21 और 2021-22 की ऑडिट रिपोर्ट के लिए मार्च-2025 और वित्तीय वर्ष 2022-23 और 2023-24 की ऑडिट रिपोर्ट के लिए दिसंबर-2025 निर्धारित की गई है।

इस ऑडिट रिपोर्ट के तथ्य इस प्रकार हैं

महाराष्ट्र मनपा अधिनियम की धारा 106 के तहत लेखापरीक्षा की अंतिम रिपोर्ट माननीय इसे स्थायी समिति को सौंप दिया गया है। बाकी 17 विभागों की ऑडिट रिपोर्ट को अंतिम रूप देने की प्रक्रिया मार्च 2025 के अंत तक पूरी कर ली जाएगी। वर्ष 2024 में लोकसभा आम चुनाव और विधानसभा चुनाव हुए। इस समय चुनाव के लिए लेखापरीक्षा विभाग के अधिकांश कर्मचारी चुनाव ड्यूटी पर थे। इसके कारण ऑडिट कार्यवाही में देरी हुई। अब चुनाव कार्य पूरा होने के बाद ऑडिट विभाग आगे की कार्रवाई कर रहा है और मार्च 2025 और दिसंबर 2025 के दोनों लक्ष्य तय समय में पूरे हो जाएंगे। यह जानकारी चीफ ऑडिटर दिलीप सूर्यवंशी ने बताया।



मनपा के विभागों को 24 प्रभागों में विभाजित किया गया है और उनका ऑडिट किया जाता है। वित्तीय वर्ष 2020-21 एवं 2021-22 का ऑडिट कार्य भी पूरा हो चुका है। इनमें 7 विभागों की रिपोर्ट स्थायी समिति को सौंप दिया गया है। बाकी 17 विभागों की ऑडिट रिपोर्ट को अंतिम रूप देने की प्रक्रिया मार्च 2025 के अंत तक पूरी कर ली जाएगी। वर्ष 2024 में लोकसभा आम चुनाव और विधानसभा चुनाव हुए। इस समय चुनाव के लिए लेखापरीक्षा विभाग के अधिकांश कर्मचारी चुनाव ड्यूटी पर थे। इसके कारण ऑडिट कार्यवाही में देरी हुई। अब चुनाव कार्य पूरा होने के बाद ऑडिट विभाग आगे की कार्रवाई कर रहा है और मार्च 2025 और दिसंबर 2025 के दोनों लक्ष्य तय समय में पूरे हो जाएंगे। यह जानकारी चीफ ऑडिटर दिलीप सूर्यवंशी ने बताया।

‘पुष्पा’ एक्ट्रेस रश्मिका मंदाना का स्ट्रगल

- एक्ट्रेस बोली- हाथ जलते पेट दर्द से तड़पती
- फिर भी सेट पर जाना पड़ा, हार मानना मंजूर नहीं

पैन इंडिया स्टार बनीं रश्मिका मंदाना का सफर आसान नहीं था। किरकिरी पार्टी से डेब्यू के बाद उन्होंने डबल शिफ्ट्स, स्क्रीन टेस्ट और रिजेक्शन झेले, लेकिन हार नहीं मानी। पुष्पा की सफलता ने उन्हें हर घर में पहचान दिलाई। अब अपनी पहली सोलो फिल्म 'द गलफ्रेंड' को लेकर



उत्साहित रश्मिका ने अपने स्ट्रगल, स्टारडम और नए प्रोजेक्ट पर खुलकर बात की। कई बार शरीर ने जवाब दे दिया, लेकिन फिर भी सेट पर जाना पड़ा

बहुत मुश्किल दौर था। ऐसा लगता था कि मैं पूरी ताकत से भाग रही हूँ, लेकिन मंजिल नजर ही नहीं आ रही। दिन-रात मेहनत कर रही थी - डबल शिफ्ट्स, डायलॉग कोचिंग, स्क्रीन टेस्ट, रिजेक्शन। कई बार ऐसा हुआ कि शरीर ने जवाब दे दिया, लेकिन फिर भी सेट पर जाना पड़ा। हाथ जल जाते, कभी पेट दर्द से परेशान होती, फिर भी खुद को संभालना पड़ता। पर यही वो समय था जब मैंने खुद से वादा किया कि यह संघर्ष कभी बेकार नहीं जाएगा। जब भी निराश होती थी, खुद से कहती थी - 'अच्छे दिन आएंगे, बस चलते रहो।' यही सोच मेरी सबसे बड़ी ताकत बन गई।

मैं कभी पूरी तरह संतुष्ट नहीं होती। हर फिल्म के बाद सोचती हूँ, 'अब इससे बेहतर क्या कर सकती हूँ?' जब 'पुष्पा' की, तब लगा कि ये बेस्ट है, लेकिन अब सोचती हूँ कि इससे आगे क्या? मैं अपनी सबसे बड़ी कॉम्प्यूटर खुद हूँ।

मैं यह नहीं चाहती कि लोग मुझे किसी और से कंपेयर करें। मेरा फोकस हमेशा खुद को बेहतर बनाने पर रहता है। मेरे लिए स्टारडम से ज्यादा जरूरी यह है कि लोग मुझे कनेक्ट महसूस करें। जब लोग आपकी सच्चाई से प्यार करने लगते हैं, तो सफलता और असफलता मायने नहीं रखती।